

**308 వ అధ్యాయం**

۳۰۸ - بَابُ كَرَاهَةِ رُكُوبِ الْجَلَّالَةِ  
 وَهِيَ الْبَعِيرُ أَوِ النَّاقَةُ الَّتِي تَأْكُلُ  
 الْعَدِرَةَ، فَإِنْ أَكَلَتْ عَلْفًا طَاهِرًا فَطَابَ  
 لِحْمُهَا، زَالَتِ الْكَرَاهَةُ

**‘జల్లాలా’ పశువు మీద స్వారి చేయటం అవాంఛనీయం.**  
**అశుద్ధం తినే ఆడ లేక మగ ఒంటెను ‘జల్లాలా’ అని అంటారు.**  
**ఒకవేళ అది (పాతబుద్ధి మానేసి) పరిశుద్ధమైన గడ్డి తినటం**  
**మొదలెడితే, దాని మాంసం పరిశుద్ధమయిపోతే అప్పుడు అది**  
**అవాంఛనీయం కాదు**

1694. హజ్రత్ ఇబ్నై ఉమర్ (రజి) కథనం: అశుద్ధం తినే ఒంటెల మీద స్వారి చేయటాన్ని దైవప్రవక్త (సల్లం) వారించారు: (అబూదావూద్ దీనిని దృఢమైన ఆధారాలతో వెలికితీశారు)  
 (సుననె అబూదావూద్లోని జిహాద్ ప్రకరణం)

۱۶۹۴ - عَنْ ابْنِ عُمَرَ رَضِيَ اللهُ عَنْهُمَا قَالَ: نَهَى رَسُولُ اللهِ ﷺ عَنِ الْجَلَّالَةِ فِي الْإِبِلِ أَنْ يُرْكَبَ عَلَيْهَا. رَوَاهُ أَبُو دَاوُدَ بِإِسْنَادٍ صَحِيحٍ.

**ముఖ్యాంశాలు**

సాధారణంగా మాలిన్యం తింటూ ఉండే జంతువుల్ని ‘జల్లాలా’ అని అంటారు. ఈ జంతువులు మానవుల మలమూత్రాలు కూడా తింటాయి. ఈ మాలిన్యం వాటి మాంసంలో కలిసిపోయి వాటి నుండి దుర్వాసన వస్తూ ఉంటుంది. ఇలాంటి జంతువుల మీద స్వారి చేయటమే అవాంఛనీయమైనప్పుడు వాటి మాంసం ఇంకా అసహ్యకరమైనదయి ఉంటుంది. చాలా వరకు మాలిన్యమే తిని బతికే జంతువుల్ని మాత్రమే ‘జల్లాలా’ అని అంటారన్న విషయం గమనార్హం. సాధారణంగా జంతువులు కాస్తోకూస్తో మాలిన్యం తింటూనే ఉంటాయి. కాని వాటి నిత్యాహారం అది కాదు. కనుక మాలిన్యం వాటి ఒంటల్లో అవతరించే ప్రసక్తి లేదు. వీటిని తినకూడదని, వీటి మీద స్వారి చేయకూడదని చెప్పబడ్డాయి. మొత్తానికి ఇస్లాం ధర్మం శుచీశుభ్రతల గురించి ఎంతగా నొక్కివక్కాణిస్తుందో, అశుద్ధం, మాలిన్యం నుంచి కాపాడుకోమని ఎంతగా తాకీదు చేస్తుందో ఈ హదీసు ద్వారా బోధపడుతోంది.

